

عید الفطر

عید الفطر کی ابتدا اور مقصد و قیل اللہ تعالیٰ ” ولتکملوا العدة ولتکبروا لله علی ما ملکناکم ولعلکم تشکرون“ (البقرہ ۱۸۵) ارشاد باری تعالیٰ ہے کہ تم روزوں کی کتنی پوری کرو اور تم اللہ کی بڑائی بیان کرو کہ اس نے تمہیں ہدایت بخشی اور چاہئے کہ تم ان کی نعمتوں کا شکر یہ بجلاؤ۔

لفظ عید کا مفعوم

لفظ عید ”عود“ سے مشتق ہے جس کا معنی لوٹنا ہے۔ بار بار لوٹنے اور اس دن میں خوشی کے لوٹنے کی وجہ سے یہ نام رکھا گیا ہے یا بطور تقاؤل و شگون اس کا نام رکھا گیا ہے کہ خدا کرے کہ یہ ساعت ہمایوں بار بار آئے اور دلوں کو نشاط زندگی سے روشناس کرائے۔ عرب لوگ بطور تقاؤل لق دن صحرا اور جنگل سے اسکی ہلاکت آفرینیوں اور وحشت روانیوں کی وجہ سے مملک کننا چاہتے وہ اسے مغازہ کہتے ہیں۔

لفظ مغازہ کامیابی و کامرانی کے معنی میں آیا ہے۔ اسی طرح جسے سانپ کاٹے یا ڈسے اس کے لئے سلم کا لفظ استعمال کرتے ہیں اور کوئی گروہ وطن چھوڑ کر سفر کے لئے روانہ ہو اسے قافلہ کہتے ہیں۔ حالانکہ اس کا حقیقی معنی واپس لوٹنے والے کے ہیں۔ روانہ ہونے والے اور جانیا لے کے نہیں۔ یہ تمام شگون و تقاؤل کی بنا پر ہے۔

(عون المعبود ص ۴۳۱ ج ۱ - غیہ ص ۱۸ - محنت الاغوی ص ۷۳ ج ۱)

دارالعلوم الہمدیث

بیاد حضرت علامہ احسان الہی ظہیر

دارالعلوم الہمدیث علامہ احسان الہی ظہیر کے مشن کی تکمیل کے لئے جدید دور کے

تقاضوں کے مطابق وجود میں آیا ہے

۱- شعبہ جات حفظ و ناظرہ قرآن مجید

۲- میٹرک تک تعلیم

۳- عربی زبان و بول چال

۴- فہم حدیث

زیر سرپرستی

مولانا حکیم عبدالرحمن صاحب

داخلہ جاری ہے

منجانب انتظامیہ دارالعلوم الہمدیث چونگی امرسدھو میں بازار نمبر ۲، ۱

عید کی ابتدا

جب آنحضرتؐ تشریف لائے تو آپؐ نے اس کا نام ”طیبہ“ اور ”مدینہ الرسول“ رکھا۔ آپؐ نے دیکھا کہ یہاں کے لوگ خوشی کے دو دن مناتے ہیں، آپؐ نے انصار سے پوچھا۔

ملھنا؟ قالوا كنا نلعب لئھما فی الجاہلیۃ لقتل رسول اللہ صلعم قد اہلکم اللہ بہما خیرا
منھما یوم الضحیٰ ویوم الفطر (ابوداؤد، عن انس)

یہ کیا ہے، انہوں نے عرض کیا کہ ہم قبل از اسلام ان دنوں میں کھیلا کرتے تھے۔ آنحضرت صلی اللہ علیہ وسلم نے فرمایا اللہ نے ان دنوں کا بہتر بدل دیدیا ہے اور وہ یوم الاضحیٰ اور یوم الفطر ہیں۔

سبل السلام میں ہے۔ اشتهر فی السیر ان اول عید الفطر وانہ فی السنۃ الطیبۃ من الھجرۃ
(سبل السلام ج ۲ ص ۸۳)

سب سے پہلے جو عید ہوئی وہ عید الفطر تھی اور یہ ۶۲ھ میں ہوئی۔ تاریخ ابن اثیر میں ہے۔
ولھما امر النلس باخراج الذکاة قبل الفطر یوم او یومین ولھما خرج رسول اللہ صلی اللہ علیہ
وسلم الی المصلیٰ لصلیٰ بہم صلاۃ العید وکان فلک اول خرجتہ خرجھا (کامل ج ۲ ص ۳۳)
اسی ماہ لوگوں کو عید کی نماز سے ایک دن یا دو دن پہلے صدقہ الفطر ادا کرنے کا حکم دیا گیا اور اسی
میں آنحضرتؐ عید گاہ کی طرف نکلے اور لوگوں کے ساتھ پہلی بار نماز عید ادا کی یہ ۶۲ھ کا واقعہ
ہے۔ کیونکہ ۶۲ھ میں روزے فرض ہوئے تھے، اسی سال پہلی عید ادا فرمائی، قبل از اسلام عید
”نوروز“ ”مہرجان“ دو تہوار مناتے تھے۔

وہما یوم النحر و یوم المہر جان۔

(عون المبعود ص ۴۴۱ ج ۱۔)

نوروز اور مہرجان ایسے تہوار تھے جن میں سراسر لہو و لعب نہی کھیل رنگ رلیاں اور
صرف تفریح ہوا کرتی تھی۔ آنحضرت صلی اللہ علیہ وسلم نے ان کو یکسر ختم کر دیا اور مسلمانوں
کے لئے عید الفطر اور عید الاضحیٰ دو دن خوشی کے مقرر فرمائے اور خوشی و مسرت کے موقع پر
عبادت ”ذکر الہی“ کا التزام فرمایا یہ خصوصیت صرف اسلامی عیدوں کی ہے۔ جاہلیت کی عیدوں
میں یہ چیزیں بالکل مفقود تھیں۔

پیر عبدالقادر جیلانی رحمۃ اللہ علیہ فرماتے ہیں۔

اربعۃ اعیاد لا ربعۃ اقوام احدھا عید قوم ابراہیم قولہ عز وجل: فنظر نظرة فی النجوم فقال انی مقیم وذلک ان قومہ اخر جو الی عید ہم الثانی فهو عید قوم موسی قولہ عز وجل: موعدکم یوم الزینۃ الثالث فهو عید عیسی و قومہ قولہ تعالیٰ: اللهم ربنا انزل علینا مائدة من السماء تكون لنا عید الاولنا و اخرنا و ابنتہ منک و اما العید الرابع فهو عید امتہ محمد صلی اللہ علیہ وسلم

(الغنیۃ للشیخ عبدالقادر جیلانی ص ۱۹، ۲۰، ۲۱ ج ۲ مطبوعہ مصر)

چار قوموں کی عیدیں ہیں۔ پہلی عید قوم ابراہیم علیہ السلام جس کا ذکر اس آیت ”فنظر نظرة فی النجوم“ الخ میں ہے دوسری عید قوم موسیٰ علیہ السلام کی ہے جس کا ذکر آیت ”موعدکم یوم الذینۃ“ تیسری عید قوم عیسیٰ علیہ السلام کی ہے۔ جس کا ذکر آیت

”اللهم ربنا انزل علینا مائدة من السماء تكون لنا عیداً“

میں۔ قرآن مجید میں صرف اس آیت میں لفظ عید آیا ہے اور کسی جگہ نہیں وارد ہوا۔ چوتھی عید امت محمدیہ صلی اللہ علیہ وسلم کی ہے۔

مقصد عید!!

عید کے تین اہم مقاصد ہیں جن کی تکمیل ضروری ہے۔

۱۔ اظہار تشکر ۲۔ تجمل و شکوہ ۳۔ انسانیت کا فطری تقاضا

اظہار تشکر

عید کے جشن مسرت کو جو دینی حیثیت حاصل ہے تو اس لئے کہ اس میں بھی شکرگزاری کا ایک پہلو موجود ہے کہ ایک روزہ دار جس نے پورا مہینہ بھوک، پیاس اس لئے برداشت کی ہے کہ اسے اللہ تعالیٰ کی رضامندی و خوشنودی حاصل ہوگی اور عید کے دن یقیناً اسے خوشی ہوگی کہ اس کی محنت ٹھکانے لگی اور واجب الاجر کی خوشخبری کا مستحق ٹھہرا۔ قرآن مجید نے اسی مقصد کی طرف اشارہ فرمایا ہے۔

”ولتکملوا العدة ولتکبروا واللہ علی ما ہدکم لعلکم تشکرون“

تاکہ تم روزوں کی گنتی کو پورا کر لو اور تاکہ اللہ تعالیٰ نے جو سیدھی راہ تم کو دکھائی ہے اس نعمت پر اس کی بڑائی بیان کرو اور تاکہ تم احسان مانو اور اس کے شکر گزار ہو۔

تجمل و شکوہ!

یعنی مسلمانوں کے لئے ضروری ہے کہ اس روز صاف ستھرے اور اجلے کپڑے پہنیں، اس روز نہادھو کر عمدہ اور پاکیزہ لباس زیب تن کرنا مسنون ہے۔
اس طرح آنے جانے کا راستہ تبدیل کرنا۔ عورتوں کو ساتھ لے جانا قومی و ملی شکوہ و یگانگت کا اظہار ہے۔

”ان اللہ جمیل یحب الجمال“ اللہ خوبصورت ہے خوبصورتی کو پسند کرتا ہے اور تخلیقواہا خلاق اللہ کا تقاضا ہے کہ مسلمان صاف ستھری اور اجلی ثقافت کو اختیار کریں۔
اصل میں مسلمان کی ساری زندگی رضائے الہی کے لئے ہے۔ اگر خشیت الہی سے رونا عبادت ہے تو شکر و امتنان کے جذبہ سے معمور ہو کر ہنسا بھی اللہ کا بہت بڑا انعام ہے۔
”انہو اضحک و ابکی“ اور اسی کی ذات ہے جو ہنساتی اور رلاتی ہے، یعنی ہنسا اور رونا دونوں من جانب اللہ ہیں۔

انسانیت کا فطری تقاضا!

جس طرح افراد کے لئے ایسے اوقات کی ضرورت ہے وہ دن کی بھی کوفت و تھکان کو دور کر سکیں اور نشاط کے لئے دو گھنٹی ہنسی کھیل سے طبیعت کو ازسرنو تیار کر سکیں اسی طرح قومی زندگی میں بھی ایسے تواروں کی ضرورت ہے جو خوشی و مسرت کا موقع بہم پہنچائیں۔ چنانچہ اسلام جو دین فطرت ہے۔ اس نے انسانیت کی فطری تقاضا کو پورا فرمایا اور پوری قوم کو جشن مسرت منانے کی اجازت فرمائی۔

فضیلت عید الفطر!

عید الفطر کے دن ارشاد خداوندی ہے۔

باملائکتی ماجزاء اجبر و فی عملہ

اے میرے فرشتو! اس مزدور کو جس نے اپنا کام مکمل کر لیا ہے کیا بدلہ ملنا چاہئے۔ فرشتے جواب دیتے ہیں اس کا بدلہ یہی ہے کہ اس کو پوری پوری اجرت دی جائے پھر اللہ فرماتے ہیں عبیدی و امانی قضا و الرضتی علیہم ثم خرجوا یبعون الی الدعا و عزتی و جلالی و کرمی و علوی و ارتفاع مکانی لا جبنہم فیقول قد غفرت لکم (مشکوٰۃ لیلئہ القدی)

اے میرے فرشتو! میرے بندوں اور میری بندیوں نے ایسا فرض ادا کیا اور اب وہ گڑگڑاتے ہوئے دعائیں مانگتے نکلے ہیں میری عزت و جلال اور بلند مرتبہ کی قسم میں ان کی دعا ضرور قبول کروں گا۔ فرشتو! گواہ رہو میں نے ان تمام کو بخش دیا۔

مسائل عید!

- ۱- عید کے دن غسل مستحب ہے۔
- ۲- عید الفطر کی نماز کے لئے طاق کھجوریں کھا کر جانا سنت ہے۔
- ۳- راستہ میں تکبیر کہتا ہوا جائے اور واپس آئے۔

الفاظ تکبیر

اللہ اکبر اللہ اکبر لا الہ الا اللہ واللہ اکبر اللہ اکبر ولله الحمد
(دارقطنی)

اللہ بڑا ہے اللہ بڑا ہے بندگی کے لائق اللہ کے سوا کوئی نہیں اور اللہ بڑا ہے اللہ بڑا ہے اللہ ہی کے لئے تعریفیں ہیں۔ یا یہ تکبیر پڑھے۔

اللہ اکبر اللہ اکبر اللہ اکبر کبیرا (فتح الباری، سبیل السلام)

- ۴- عید کی نماز کھلے میدان میں ادا کرنی چاہئے۔ آنحضرت نے صرف بارش کے موقع پر مسجد میں نماز عید ادا کی۔ عذر کی بنا پر مسجد میں پڑھ سکتے ہیں۔
- ۵- نماز کا وقت ایک نیزہ کے برابر سورج بلند ہونے پر ہے۔ (بخاری)
- ۶- عید کے لئے نئے کپڑے پہنے جائیں، اگر یہ میسر نہ ہوں تو دھلے ہوئے پہنے۔

- ۷- عید کے دن خوشبو استعمال کرنا سنت ہے۔
- ۸- نماز عید کے لئے عید گاہ کی طرف پیدل جانا بہتر ہے۔
- ۹- آنحضرتؐ ایک راستہ سے جاتے تھے اور دوسرے راستہ سے واپس تشریف لاتے اور راستہ میں تکبیرات کہتے۔
- ۱۰- عورتیں عید گاہ میں ضرور جائیں، اگر عذر کی بنا پر کسی نے نماز نہ پڑھنی ہو پھر بھی جائے صرف خطبہ سن لے اور اجتماعی دعا میں شامل ہو جائے۔ عورتوں کو سادہ لباس میں جانا چاہئے بھڑکیلے لباس سے پرہیز کریں۔ خوشبو لگا کر نہ جائیں وگرنہ نیکی برباد گناہ لازم۔
- ۱۱- عید کی نماز میں اذان و تکبیر نہیں۔ (مسلم)
- ۱۲- امام نماز کے بعد خطبہ دے۔ (بخاری، مسلم)
- ۱۳- عید کے دن نماز عید سے پہلے اور بعد میں کوئی نقلی نماز نہیں ہے۔
- ۱۴- پہلی رکعت میں سورہ فاتحہ سے پہلے تکبیر تحریمہ کے علاوہ سات تکبیریں اور دوسری میں پانچ تکبیریں کہتے۔
- ۱۵- اگر عید کی نماز رہ جائے تو دوسری نمازوں کی طرح پوری کی جا سکتی ہے۔ (بخاری)
- ۱۶- جسے ایک رکعت مل جائے وہ ایک اور پڑھ لے۔ (بخاری، مسلم)
- ۱۷- جسے نماز نہ ملے وہ اکیلا دو رکعت پڑھ لے۔ (بخاری)
- ۱۸- اگر کئی آدمی مل جائیں تو دوسری جماعت کر لیں (بخاری)
- ۱۹- عید اور جمعہ اکٹھے ہو جائیں تو جمعہ کی نماز کی رخصت ہے۔ صرف ظہر پڑھ لے۔
- ۲۰- عید کے دن صحابہؓ آپس میں ملتے تو مندرجہ ذیل کلمات کہتے۔

تقبل اللہ منا و منک

یعنی اللہ ہم سے اور تم سے قبول فرمائے۔ (فتح الباری)

- ۲۱- تکبیرات عید میں رفع الیدین کرنا آنحضرتؐ سے مرفوع صحیح حدیث سے ثابت نہیں (عون المعبور)

۲۲- ابن عمرؓ ہر تکبیر میں رفع الیدین کرتے تھے۔ (سبل السلام)

۲۳- جو دونوں عیدوں کی راتوں میں اخلاص اور نیک نیتی سے شب بیداری کرے گا اس کا

- دل نہیں مرے گا جس دن اوروں کے دل مردہ ہو جائیں گے۔ (ابن ماجہ)
- ۲۴۔ خطبہ کے لئے منبر نہ ہو۔ (مسلم)
- ۲۵۔ امام کے آگے سترہ ہونا چاہئے۔ (بخاری)
- ۲۶۔ عید کی نماز دو رکعت ہے۔ (مسلم)
- ۲۷۔ دونوں رکعتیں جبر سے پڑھے (مشکوٰۃ)
- ۲۸۔ آنحضرتؐ سورۃ فاتحہ کے بعد پہلی رکعت میں سورۃ اعلیٰ اور دوسری رکعت میں العاشیہ پڑھتے تھے۔ (مسلم)

اعلانات

- ۱۔ جن حضرات کا سالانہ چندہ ختم ہو گیا ہے براہ کرم وہ خود ہی ۶۰ روپے بذریعہ منی آرڈر روانہ کر دیں۔ بصورت دیگر ان کی طرف مجلہ وی پی کر دیا جائے گا۔ جسے وصول کرنا ان کی اخلاقی ذمہ داری ہوگی۔
- ۲۔ علامہ احسان الہی ظمیرؒ کے افکار و حالات پر نذیر احمد سلفی صاحب چیوٹ اور جناب وسیم اختر ملک صاحب کے مضامین آئندہ شمارے میں اشاعت ہوں گے۔
- ۳۔ فروری کا شمارہ والدہ محترمہ کی وفات کی وجہ سے شائع نہیں ہو سکا۔ قارئین کرام نوٹ فرما لیں۔ ماہ فروری کی تلافی مارچ کے شمارے میں کر دی گئی تھی۔
- ۴۔ جن حضرات نے والدہ مرحومہ کی وفات پر تعزیتی مکتوبات ارسال کئے ہیں۔ فردا "فردا" ان کا شکریہ ادا کرنا ممکن نہیں۔ میں ان سب حضرات کا تمہ دل سے شکر گزار ہوں۔ اللہ تعالیٰ ان سب کو پریشانیوں سے دور رکھے اور ہمیں بھی۔